

विभागाच्या अधिपत्याखालील शासकीय वैद्यकीय महाविद्यालय, अंबरनाथ या संस्थेकरीता एकूण ३९ सुरक्षा रक्षकांची सेवा महाराष्ट्र माजी सैनिक महामंडळ (मेस्को) या संस्थेकडून सेवा घेण्यास मान्यता देण्याबाबत.

महाराष्ट्र शासन

वैद्यकीय शिक्षण व औषधी द्रव्ये विभाग

शासन निर्णय क्रमांक: सुरक्षा-०६२५/प्र.क्र.२३१/प्रशासन-२

९ वा मजला, गोकुळदास तेजपाल रुग्णालय आवार, लोकमान्य टिळक मार्ग,

नविन मंत्रालय, मुंबई-४०० ००९.

तारीख : १९ जून, २०२५.

वाचा :-

- १) शासन निर्णय, उद्योग, ऊर्जा व कामगार विभाग क्रमांक: एसजीए-१५०६/प्र.क्र.९२/काम-५, दिनांक ०८.११.२००६.
- २) शासन अधिसूचना, उद्योग, ऊर्जा व कामगार विभाग, क्रमांक: एसजीए-२०१४/प्र.क्र.३००(२)/कामगार-५, दिनांक ३०.०७.२०१४.
- ३) शासन निर्णय, वित्त विभाग क्र. विअप्र-२०१३/प्र.क्र.३०/२०१३/विनियम/भाग-२, दिनांक १७.०४.२०१५.
- ४) आयुक्त, वैद्यकीय शिक्षण व संशोधन संचालनालय यांचे पत्र क्र. संवैशिवसं/शावैमअंबरनाथ/सुरक्षारक्षक/बाह्यस्रोत/फ/३४६२/२०२५, दिनांक १३.०५.२०२५.

प्रस्तावना :-

वैद्यकीय शिक्षण व औषधी द्रव्ये विभागाच्या अधिपत्याखालील शासकीय वैद्यकीय महाविद्यालय, अंबरनाथ येथील विद्यार्थी, वैद्यकीय अधिकारी, कर्मचारी, यंत्र सामुग्री, फर्निचर व इतर वस्तुंच्या सुरक्षेच्या दृष्टीने महाराष्ट्र माजी सैनिक महामंडळ (मेस्को) यांच्याकडून सुरक्षा रक्षकांच्या सेवा घेण्याचा प्रस्ताव आयुक्त, वैद्यकीय शिक्षण व संशोधन संचालनालय यांनी संदर्भ क्र. ४ वरील पत्रान्वये शासनास सादर केला होता. त्यानुषंगाने, शासकीय वैद्यकीय महाविद्यालय, अंबरनाथ येथे सुरक्षा रक्षकांची सेवा घेण्यास मान्यता देण्याची बाब शासनाच्या विचाराधीन होती.

शासन निर्णय :-

वैद्यकीय शिक्षण व औषधी द्रव्ये विभागाच्या अधिपत्याखालील शासकीय वैद्यकीय महाविद्यालय, अंबरनाथ येथील विद्यार्थी, वैद्यकीय अधिकारी, कर्मचारी, यंत्र सामुग्री, फर्निचर व इतर वस्तुंच्या सुरक्षेच्या दृष्टीने एकूण ३९ सुरक्षा रक्षक खालील नमूद केल्याप्रमाणे महाराष्ट्र माजी सैनिक महामंडळ (मेस्को) या सेवा पुरवठादाराकडून उपलब्ध करून घेण्यास व त्याकरीता येणाऱ्या

रु.२,०५,६४,२२८/- (जी. एस. टी. सह) (रुपये दोन कोटी पाच लाख चौसष्ट हजार दोनशे अठ्ठावीस फक्त) इतक्या खर्चास मान्यता देण्यात येत आहे. (एकूण ३९ सुरक्षा रक्षकांमध्ये संस्थेने यापुर्वी घेतलेले १४ सुरक्षा रक्षक समाविष्ट आहेत.)

पदनाम	आवश्यक पदसंख्या	एका पदाकरिता येणारा मासिक खर्च रुपये	एकूण पदांकरिता येणारा मासिक खर्च रुपये	एकूण पदांकरिता येणारा वार्षिक खर्च रुपये
सुरक्षा रक्षक	३६	३६,०६८	१२,९८,४४८	१,५५,८१,३७६
सुरक्षा निरीक्षक	३	५१,२७६	१,५३,८२८	१८,४५,९३६
एकूण	३९			१,७४,२७,३१२
१८% जी. एस. टी.				३१,३६,९१६
(१८% जी. एस. टी. सह) एकूण				२,०५,६४,२२८

२. सदर शासन निर्णय वित्त विभाग, शासन निर्णय दिनांक १७.०४.२०१५, वित्तीय अधिकार नियम भाग पहिला, उप विभाग -४, अ.क्र. ११ अन्वये प्रशासनिक विभागास असलेल्या वित्तीय अधिकारानुसार निर्गमित करण्यात येत आहे.

३. सदर सुरक्षा सेवा उपलब्ध करून घेण्यासाठी येणारा खर्च संबंधित संस्थेच्या (१०) कंत्राटी सेवा या उद्दिष्टांतर्गत उपलब्ध अर्थसंकल्पीत निधी मधून भागविण्यात यावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०६१९१५०१५४९७१३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. गि. जोगदंड)
अवर सचिव, महाराष्ट्र शासन

प्रत,

१. महालेखापाल (लेखा व अनुज्ञेयता) १/२, महाराष्ट्र, मुंबई.
२. आयुक्त, वैद्यकीय शिक्षण व संशोधन संचालनालय, मुंबई.
३. संचालक, वैद्यकीय शिक्षण व संशोधन संचालनालय, मुंबई.

४. संचालक, महाराष्ट्र माजी सैनिक महामंडळ (मेस्को), पुणे.
५. अधिदान व लेखा अधिकारी, मुंबई.
६. जिल्हा कोषागार अधिकारी, ठाणे.
७. अधिष्ठाता, शासकीय वैद्यकीय महाविद्यालय, अंबरनाथ, जि. ठाणे.
८. निवडनस्ती (प्रशा-२)